

യുഗപ്രഭാവനായ ശ്രീ ചിത്തിര തിരുനാൾ മഹാരാജാവ്

ടി. രവീന്ദ്രൻ തമ്പി ഐ.എ.എസ് (റിട്ട.)

ശ്രീ ചിത്തിര തിരുനാളിനോടു അധികാരം ഏൽക്കുമ്പോൾ ഹിന്ദു സമുദായത്തിലെ താഴ്ന്ന ജാതിക്കാർക്ക് ക്ഷേത്രങ്ങൾ തുറന്നു കൊടുക്കുമോ എന്ന് മഹാത്മാ ഗാന്ധി ചോദിച്ചതും ‘തീർച്ചയായും അങ്ങനെ ചെയ്യും’മെന്ന് അപ്പോൾ തന്നെ രാജകുമാരൻ അസന്നിഗ്ദ്ധമായി മറുപടി നൽകിയതും വിഖ്യാതമായ ചരിത്രമാണ്.

മുൻ തിരുവിതാംകൂർ സംസ്ഥാനത്തെ നാടുവാഴിയായിരുന്ന ശ്രീ. ചിത്തിരതിരുനാൾ ബാലരാമവർമ്മ മഹാരാജാവിന്റെ എൺപത്തി അഞ്ചാം തിരുനാളാണിത്. ജനക്ഷേമം മാത്രം ലക്ഷ്യമാക്കി തിരുവിതാംകൂറിന്റെ സാമൂഹിക, സാമ്പത്തിക, സാംസ്കാരിക പുരോഗതിക്ക് സാരഥ്യം വഹിച്ച ശ്രീ ചിത്തിര തിരുനാൾ, ‘നമ്മുടെ പൊന്നുതമ്പുരാൻ’ എന്ന പ്രീകരമായ സംബോധനയിലൂടെ ജനഹൃദയങ്ങളിൽ ചിരപ്രതിഷ്ഠ നേടിയ ഇന്ത്യയിലെ ഏക മഹാരാജാവായിരുന്നു. നാടുന്നീങ്ങിയശേഷവും ലക്ഷോപലക്ഷം ജനങ്ങളുടെ ഹൃദയങ്ങളിൽ പൊന്നുതമ്പുരാനായി തന്നെ അദ്ദേഹം ഇന്നും ജീവിക്കുകയാണ്.

ക്ഷേത്രപ്രവേശന വിളംബരം

ശ്രീ ചിത്തിര തിരുനാൾ മഹാരാജാവ് എന്നു പറയുമ്പോൾ, ഏവരും ആദ്യമായി കൃതജ്ഞതയോടെ സ്മരിക്കുന്നത് അദ്ദേഹത്തിന്റെ ചരിത്ര പ്രസിദ്ധമായ ക്ഷേത്രപ്രവേശനവിളംബരമാണല്ലോ. 1924 ൽ മഹാത്മാഗാന്ധി കേരളം സന്ദർശിച്ചപ്പോൾ, അന്ന് തിരുവിതാംകൂർ ഭരിച്ചിരുന്ന റീജന്റ് മഹാരാണിയെ ക്ഷേത്രപ്രവേശനം നിരോധിച്ചിരുന്നതിനെക്കുറിച്ച് അദ്ദേഹം അന്വേഷിച്ചപ്പോൾ, അന്ന് പത്രം വയസ്സ് മാത്രം പ്രായമുണ്ടായിരുന്ന ശ്രീ ചിത്തിരതിരുനാൾ ഭരണഭാരം ഏറ്റെടുക്കുമ്പോൾ “തിരുമനസ്സാണ് അക്കാര്യം തീരുമാനിക്കേണ്ടതെന്ന്” റീജന്റ് മറുപടി പറഞ്ഞു.

ശ്രീ ചിത്തിര തിരുനാളിനോടു അധികാരം ഏൽക്കുമ്പോൾ ഹിന്ദു സമുദായത്തിലെ താഴ്ന്ന ജാതിക്കാർക്ക് ക്ഷേത്രങ്ങൾ തുറന്നു കൊടുക്കുമോ എന്ന മഹാത്മാ ഗാന്ധി ചോദിച്ചതും “തീർച്ചയായും അങ്ങനെ ചെയ്യും”മെന്ന് അപ്പോൾ തന്നെ രാജകുമാരൻ അസന്നിഗ്ദ്ധമായി മറുപടി നൽകിയതും വിഖ്യാതമായ ചരിത്രസംഭവമാണ്. വാസ്തവത്തിൽ, ആ കൂടിക്കാഴ്ചയാണ് ക്ഷേത്രപ്രവേശന വിളംബരത്തിന്റെ യഥാർത്ഥ സ്രോതസ്സ്. അങ്ങനെയാണെങ്കിൽ, 1931 ൽ കിരീടധാരണം നടത്തിയ ശ്രീ ചിത്തിര തിരുനാൾ എന്തുകൊണ്ട് ഈ പ്രഖ്യാപനം പുറപ്പെടുവിക്കുവാൻ 1936 വരെ കാത്തിരുന്നുവെന്ന് ചോദിക്കുന്നവരുണ്ട്. ക്ഷേത്രങ്ങൾ സവർണ്ണരുടെ മാത്രമായ ആരാധനാലയങ്ങളായി നൂറ്റാണ്ടുകളായി നിലനിൽക്കെ, പൊടുന്നനവെ താഴ്ന്ന ജാതിക്കാർക്ക് അവ തുറന്നുകൊടുത്തുകൊള്ളു സത്വര നടപടി ദുരവ്യക്തമായ പ്രത്യാഘാതങ്ങൾക്ക് വഴി തെളിക്കുമെന്ന് ഉറപ്പായതുകൊണ്ട് അനുകൂലമായ ഒരു പശ്ചാത്തലം സൃഷ്ടിക്കുന്നതിനുവേണ്ടി ശ്രീ ചിത്തിര തിരുനാൾ അത്രയും സമയം ഇക്കാര്യത്തിനെടുത്തത് ബോധപൂർവ്വമായിരുന്നു.

പ്രബലരായ യാഥാസ്ഥിതികർ അതിരൂക്ഷമായ എതിർപ്പു പ്രകടിപ്പിച്ച സാഹചര്യത്തിൽ, മതാധിഷ്ഠിതമായ ജീവിതമേഖലയെ മരവിപ്പിക്കാവുന്ന ഒരു സ്ഥിതിവിശേഷം ഒഴിവാക്കുവാൻ, ക്ഷേത്രപ്രവേശനവിളംബരംപോലെ അത്യധികം ഗൗരവപൂർണ്ണമായ നടപടിക്ക് അത്രയും സമയമെടുത്തത് ന്യായീകരിക്കാതിരിക്കുവാൻ തരമില്ല. അതേസമയം, ശ്രീ ചിത്തിര തിരുനാൾ മഹാരാജാവിന്റെ ഇക്കാര്യത്തിലുള്ള ആത്മാർത്ഥ കൂടുതൽ സ്പഷ്ടമാക്കുന്ന മറ്റൊരു വസ്തുത കൂടി മനസ്സിലാക്കേണ്ടതു

അധഃസ്ഥിതരുടെ ക്ഷേത്രപ്രവേശനം, ക്ഷേത്രങ്ങളിലെ കൊടിമരംവരെ മാത്രമായാൽപോലും ധന്യമായി എന്ന ഒരു അഭിപ്രായം ഉണ്ടായിട്ടും ക്ഷേത്രത്തിന്റെ ശ്രീകോവിലിൽ വരെ കടന്ന് ചെന്ന് ഭഗവാനെ വന്ദിക്കുവാനുള്ള അവകാശമാണ് ശ്രീ ചിത്തിര തിരുനാൾ സ്വന്തം തീരുമാനമായി പ്രഖ്യാപിച്ചത്. ശ്രീ പത്മനാഭസ്വാമി ക്ഷേത്രത്തെ ഈ നടപടിയിൽനിന്നും ഒഴിവാക്കണമെന്ന അഭിപ്രായവും തിരുമനസ്സ് ന്യായീകരിക്കുകയുണ്ടായില്ല. ഭാരതത്തിൽ ആദ്യമായി 1936 ൽ ക്ഷേത്രപ്രവേശന വിളംബരം പ്രഖ്യാപിക്കപ്പെട്ടപ്പോൾ തൊട്ടടുത്ത കൊച്ചി രാജ്യത്തിലും അതിനപ്പുറമുള്ള മലബാർ പ്രദേശത്തും എന്തുമാത്രം വൈകിയാണ്, അതായത് 1948ൽ മാത്രം താഴ്ന്ന ജാതിക്കാർക്ക് ക്ഷേത്രപ്രവേശനം അനുവദിച്ചത് എന്നതും അറിയേണ്ടതാണ്. തൂണിലും തുരുമ്പിലും വരെ നിറഞ്ഞു നിൽക്കുന്ന ഈശ്വരനെ ആവാഹിച്ച് പ്രതിഷ്ഠിച്ചിട്ടുള്ള ക്ഷേത്രത്തിൽ അവർണ്ണരെ പ്രവേശിപ്പിച്ചാൽ ആ സന്നിധാനം മലിനപ്പെടുമെന്ന് യാഥാസ്ഥിതികർ വിശ്വസിക്കുകയും, വിശ്വസിക്കുകയും ചെയ്തിരുന്ന ഒരു കാലത്ത് ഈശ്വരസന്നിധിയിൽ മനുഷ്യൻ തുല്യത പ്രഖ്യാപിച്ചുകൊണ്ടുള്ള ക്ഷേത്രപ്രവേശന വിളംബരം വിപ്ലവകരമാണ് എന്നത് അവിതർക്കിതമാണ്. അതുകൊണ്ടാണ് “വരും തലമുറ മറ്റൊരു വിസ്മരിച്ചാലും മഹാരാജാവിന്റെ ഈ ഒരൊറ്റ പ്രഖ്യാപനത്തെ കൃതജ്ഞതയോടെ എക്കാലവും നന്ദിപൂർവ്വം ഓർക്കുക തന്നെ ചെയ്യും”മെന്ന് മഹാത്മാഗാന്ധി ക്ഷേത്രപ്രവേശന വിളംബരത്തെ പ്രകീർത്തിച്ച് പ്രസ്താവിച്ചത്. ‘യങ് ഇന്ത്യ’യിൽ പ്രസിദ്ധീകരിച്ച തുറന്ന കത്തിൽ മഹാത്മജി മഹാരാജാവിനോട് ഇപ്രകാരം വീക്ഷണം പ്രസ്താവിച്ചു “ജനങ്ങൾ എന്നെ ‘മഹാത്മാ’ എന്ന് വിളിക്കുന്നു.. ഞാൻ അത് അർഹിക്കുന്നുവെന്ന് ഞാൻ കരുതുന്നില്ല. നമ്മുടെ പഴയ ആചാരങ്ങളെ ഉന്മൂലനം ചെയ്ത് മ്ലേച്ഛമായ നമ്മുടെ പാരമ്പര്യം അസ്പർശ്യരായി കണക്കാക്കിയ നമ്മുടെ സഹോദരിസഹോദരന്മാർക്ക് ക്ഷേത്രകവാടങ്ങൾ തുറന്നു കൊടുത്തുകൊണ്ടു ഈ ചെറുപ്രായത്തിൽ താങ്കൾ നടത്തിയ ധീരമായ വിളംബരത്തിലൂടെ എന്റെ അഭിപ്രായത്തിൽ താങ്കളാണ് യഥാർത്ഥ മഹാത്മാവ്”. മഹാത്മാഗാന്ധി ഇത്രയും പ്രസ്താവിച്ചതിൽനിന്ന് തന്നെ ക്ഷേത്ര പ്രവേശന വിളംബരത്തിന്റെ പശ്ചാത്തലത്തെക്കുറിച്ചുള്ള മറ്റു വ്യാഖ്യാനങ്ങൾക്ക് സ്വയം പ്രസക്തിയില്ലാതാവുകയാണ്.

സാക്ഷരകേരളത്തിന് അടിത്തറ

കേരളം സമ്പൂർണ്ണ സാക്ഷരത കൈവരിച്ച ഭാരതത്തിലെ ആദ്യത്തെ സംസ്ഥാനമാണ് എന്ന് നാം അഭിമാനപൂർവ്വം അവകാശപ്പെടുന്നു. ശ്രീമദ്ദേശി തിരുനാൾ റാണി ഗൗരി പാർവ്വതീദായി തിരുമനസ്സ് തിരുവിതാംകൂറിൽ സാക്ഷരതയ്ക്ക് അടിത്തറപാകുകയും ശ്രീ ചിത്തിര തിരുനാൾ മഹാരാജാവ് അടക്കമുള്ള പിൻഗാമികൾ ആ പ്രക്രിയ സജീവമായി പുരോഗമിപ്പിക്കുകയും ചെയ്തുവെന്ന സത്യം ഒരിക്കലും മറക്കാവതല്ല. സംസ്ഥാനത്ത് അഞ്ചുവയസ്സുമുതൽ പതിനൊന്ന് വയസ്സുവരെയുള്ള പ്രായത്തിൽപ്പെട്ട കുട്ടികളെല്ലാം സൗജന്യ നിർബന്ധിത വിദ്യാഭ്യാസത്തിനുള്ള ഒരു പദ്ധതി ശ്രീ ചിത്തിര തിരുനാൾ മഹാരാജാവ് 1946 ൽ ആരംഭിച്ചു. പത്തുവർഷങ്ങൾക്കകം തിരുവിതാംകൂറിൽനിന്നും നിരക്ഷരത നിർമ്മാർജ്ജനം ചെയ്യുന്നതിനുള്ള ഒരു മഹായജ്ഞത്തിന്റെ സ്മാരകമായിരിക്കും അത്. വിദ്യാബ്യാസം ചെയ്യുന്നതിൽ അവശവിഭാഗങ്ങളുടെ ബുദ്ധിമുട്ടുകൾ മനസ്സിലാക്കി അവർക്ക് സമ്പൂർണ്ണമായ ഫീസ്സില്ലാത്തതും ഉച്ചഭക്ഷണവും വസ്ത്രവും നൽകി അവരെ പ്രോത്സാഹിപ്പിച്ചു. അവർക്കുവേണ്ടി ഹോസ്റ്റലുകൾ സ്ഥാപിച്ചു. ഇന്ത്യയിൽ ഇന്നും വിദ്യാഭ്യാസ കാര്യത്തിൽ ഒന്നാം സ്ഥാനത്തു നിൽക്കുവാൻ ഈ സംസ്ഥാനത്തെ പ്രാപ്തമാക്കിയത് തിരുവിതാംകൂർ മഹാരാജാക്കന്മാരുടെ ദീർഘവീക്ഷണത്തോടു കൂടിയ വിദ്യാഭ്യാസ നയമായിരുന്നു.

വ്യവസായവൽക്കരണം

തിരുവിതാംകൂറിന്റെ വ്യവസായവൽക്കരണത്തിൽ ശ്രീ ചിത്തിര തിരുനാൾ നിർണ്ണായകമായ പങ്കാണു വഹിച്ചിട്ടുള്ളത്. ഇന്ന് തിരുവിതാംകൂർ പ്രദേശത്ത് കാണുന്ന വൻ വ്യവസായങ്ങളിലും വൻകിട പൊതുമേഖലാ സംരംഭങ്ങളിലും മിക്ക

വാറും എല്ലാം തന്നെ അദ്ദേഹത്തിന്റെ ഭരണകാലത്ത് ആരംഭിച്ചവയാണ്. എഫ്.എ.സി. ടി. തുടങ്ങി ടൈറ്റാനിയം ഫാക്ടറി വരെ ഇരുപതിലേറെ വ്യവസായ സംരംഭങ്ങൾ അക്കൂട്ടത്തിൽപ്പെടുന്നു.

സംസ്ഥാനത്തെ ആധുനികവൽക്കരിക്കുന്നതിൽ ശ്രീ ചിത്തിര തിരുനാൾ നിസ്തുലമായ സേവനമാണ് നൽകിയിട്ടുള്ളത്. തിരുവിതാംകൂർ സർവ്വകലാശാല സ്ഥാപിച്ച് അതിന്റെ പ്രഥമ വൈസ് ചാൻസലറായി അതിന് സാരഥ്യം വഹിച്ചു. സംസ്ഥാന വരുമാനത്തിന്റെ നാല്പതു ശതമാനമാണ് വിദ്യാഭ്യാസത്തിനായി ബജറ്റിൽ വകകൊള്ളിച്ചിരുന്നത്. ഉപരി വിദ്യാഭ്യാസ രംഗത്ത് അദ്ദേഹത്തിന്റെ ഭരണകാലത്ത് ആരംഭിച്ച സ്ഥാപനങ്ങൾ നിരവധിയാണ്.

അധികാര വികേന്ദ്രീകരണം

രാജവാഴ്ചയിൽനിന്നും ജനാധിപത്യത്തിലേക്കുള്ള മാറ്റം മാനവികതയുടെ പൂർണ്ണതയിലേക്കുള്ള പ്രയാണത്തിലെ ഒരു വഴിത്തിരിവാണെന്ന് മനസ്സിലാക്കിയ മഹാ രാജാവ് സ്വാതന്ത്ര്യലബ്ധിക്കു മുമ്പു തന്നെ തന്റെ അധികാരങ്ങൾ വികേന്ദ്രീകരിക്കുവാൻ സ്വയം സന്നദ്ധനാവുകയും ശ്രദ്ധേയമായ നടപടികൾ ആ വഴിക്കു സ്വീകരിക്കുകയും ചെയ്തു.

സൗമ്യശീലനായിരുന്ന ശ്രീ ചിത്തിര തിരുനാളിന്റെ വിനയവും ലാളിത്യവും പ്രസിദ്ധമാണ്. ആ തേജോ ഗുണം പരമ്പരാഗതമായി പൂർവ്വികരിൽനിന്നും ലഭിച്ചിരുന്ന ജന്മസിദ്ധിയായിരിക്കാം. ഇന്ത്യയിലെ മറ്റു നാട്ടു രാജാക്കന്മാരിൽ ചിലർ ഖജനാവിന്റെ 50 ശതമാനത്തോളം തങ്ങളുടെ സുഖലോലുപതയ്ക്കായി ചെലവഴിച്ചിരുന്നപ്പോൾ ഇവിടെ ശ്രീ ചിത്തിര തിരുനാൾ മഹാരാജാവ് വെറും നാലു ശതമാനമാണ് സ്വന്തം ആവശ്യങ്ങൾക്കായി വിനിയോഗിച്ചിരുന്നത്.

സന്തോഷസന്താപങ്ങളില്ലാതെ

1949 ൽ രാജപദവിയും 1956 നവംബറിൽ തിരു-കൊച്ചി രാജപ്രമുഖ സ്ഥാനവും 1972 ൽ ഇന്ത്യാ ഗവൺമെന്റിൽനിന്നും പ്രത്യേക അവകാശമായി ലഭിച്ചിരുന്ന പ്രിവിലേജ് സും നഷ്ടമായപ്പോൾ മറ്റുള്ള ജനങ്ങളെപ്പോലെ അക്ഷരാർത്ഥത്തിൽ ഒരു സാധാരണ പൗരനായി അദ്ദേഹം ഈ രാജ്യത്തു തന്നെ ജീവിക്കുകയാണു ചെയ്തത്. സ്വന്തം സ്ഥാനാരോഹണങ്ങളിൽ പ്രത്യേകിച്ചു സന്തോഷിക്കുകയോ സ്ഥാനനഷ്ടങ്ങളിൽ ദുഃഖിക്കുകയോ ചെയ്തിട്ടില്ല. അതാണ് രാജഭരണകാലത്ത് അദ്ദേഹത്തെ ആരാധിച്ച ജനങ്ങൾ തുടർന്നും അദ്ദേഹത്തിൽ സ്നേഹവാത്സല്യങ്ങൾ വർഷിക്കുവാൻ കാരണം.

അധികാരം പൂർണ്ണമായും നഷ്ടമായതിനു ശേഷവും അരോഗ്യ സംരക്ഷണം, വിദ്യാഭ്യാസം എന്നീ മേഖലകളിൽ ജാതി, മത, വർഗ്ഗ, പ്രാദേശിക വ്യത്യാസങ്ങളൊന്നും മില്ലാതെ പാവപ്പെട്ടവരെ സഹായിക്കുവാൻ വേറില്ലാത്ത അനേകം ട്രസ്റ്റുകൾക്ക് അദ്ദേഹം മാതാവിനോടൊപ്പം ചേർന്ന് രൂപം നൽകി. തിരുവനന്തപുരത്തെ മെഡിക്കൽ വിദ്യാഭ്യാസത്തിന്റെ കേന്ദ്രബിന്ദുവായ അവിട്ടം തിരുനാൾ ആശുപത്രി സ്ഥാപിച്ച ശ്രീ ചിത്തിര തിരുനാൾ രാജാധികാരം നഷ്ടപ്പെട്ട ശേഷം ത്രയോ കാലം കഴിഞ്ഞിട്ടാണ് ശ്രീ ചിത്തിര തിരുനാൾ മെഡിക്കൽ സെന്റർ സ്ഥാപിച്ചത്. ഏഷ്യയിലെ ഏറ്റവും മികച്ച ആതുര ശുശ്രൂഷാ കേന്ദ്രമായി ശ്രീ ചിത്തിര തിരുനാൾ മെഡിക്കൽ സെന്റർ ഉയർന്നു കഴിഞ്ഞു. അധികാരത്തിൽനിന്നും വിരമിച്ച ശേഷം അനന്തപുരിയിലെ അകത്തളങ്ങളിൽ ആർഭാടരഹിതനായി, ആർദ്രഹൃദയനായി, ശുദ്ധചരിതനായി, ശ്രീ പത്മനാഭാസനായി, ശ്രീ പത്മനാഭസ്വാമിയിൽ സർവ്വവും സമർപ്പിച്ച് ശ്രീപത്മനാഭനാമം ഉരുവിട്ട് ജീവിച്ച തമ്പുരാൻ രാജാക്കന്മാരിൽ 'രാജർഷി'യും രാജർഷിമാരിൽ 'രാജാവു' ആയിരുന്നു.

തിരുവിതാംകൂർ സംസ്ഥാനത്തിന്റെ സർവ്വതോമുഖമായ വളർച്ചയ്ക്കു വിലപ്പെട്ട സേവനങ്ങൾ നൽകി ഇന്ത്യയിലെ ഒന്നാംകിട സംസ്ഥാനങ്ങളുടെ മുന്നണിയിലേക്ക് ആ രാജ്യത്തെ നയിച്ച ശ്രീ ചിത്തിര തിരുനാൾ മഹാരാജാവ് അപശബ്ദങ്ങളെ അതിജീവിച്ച് യുഗപ്രഭാവനായി ചരിത്രത്തിൽ എക്കാലവും പ്രശോഭിക്കുകസ തന്നെ ചെയ്യും.